



Minuti tat-tliet mija u tlieta u għoxrin laqgħa tal-Kunsill Lokali tax-Xagħra li saret nhar it-Tnejn 14 ta' Marzu 2016 fis-6.00pm fl-uffiċċju amministrattiv tal-Kunsill. Din hija wkoll it-tnax-il laqgħa tas-seba' leġislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit
Dr. Kevin Cutajar

Ambaxxatriċi lokali taż-żgħażaġħ: Abigail Farrugia

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fis-6.00pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 322 li saret nhar it-Tnejn 15 ta' Frar 2016.

Fil-bidu tal-laqgħa, is-Sindku Joe Cordina għan-nom tal-Kunsill Lokali tax-Xagħra ta merħba lis-Sinjorina Abigail Farrugia li bdiet isservi fil-kariga ta' ambaxxatriċi lokali taż-żgħażaġħ.

Punti mqajma mill-minuti

Il-Viċi Sindku Aaron Agius staqsa dwar jekk kienx hemm xi żvilupp rigward ix-xogħol ta' manutenzjoni ta' hitan tas-sejjeħ fit-Triq tas-Sellum. Is-Sindku Joe

Cordina wieġeb li inkarigajna lill-kuntrattur Emmanuel Sultana u x-xogħol għandu jsir fil-jiem li ġejjin.

Il-Viċi Sindku Aaron Agius propona u l-Kunsill qabel li għandna nibagħtu ittra ta' ringrazzjament lid-Direttorat Proġetti u Żvilupp fi hdan il-Ministeru għal Għawdex għax-xogħol ta' żebgħa tal-fanali ta' Vjal it-Tmienja ta' Settembru li sar fil-jiem li għaddew.

Il-Viċi Sindku Aaron Agius staqsa dwar jekk ic-*CCTV cameras* li ġew installati hdejn il-*bring-in-sites* ta' Triq it-Tafla u Triq Għajn Damma humiex qed jiffunzjonaw. Is-Sindku Joe Cordina wieġeb li dawn qed jiffunzjonaw u innota b'sodisfazzjon li diġà kien hemm titjib fis-sitwazzjoni. Is-Sindku qal li baqa' xi kwistjonijiet pendenti mal-kuntrattur minhabba li ahna nixtiequ li l-*footage* tal-*cameras* ikun jista' jidher mill-uffiċċju tal-Kunsill u ser nikkummissjonaw rapport minghand inginier biex naraw kif nistgħu niproċedu.

Il-Viċi Sindku Aaron Agius staqsa dwar meta ser jibda x-xogħol ta' manutenzjoni tal-bankini fi Vjal it-Tmienja ta' Settembru. Is-Sindku wieġeb li x-xogħol diġà beda mill-kuntrattur George Xerri u ser jitkompla fil-jiem li ġejjin.

Il-Viċi Sindku Aaron Agius u l-Kunsillier Dr. Joseph Attard staqsew dwar ix-xogħol li qed jagħmlu l-haddiema assenjati magħna taht il-*Community Work Scheme*. Is-Sindku Joe Cordina wieġeb li din l-informazzjoni ser tingħata mis-Segretarju Eżekuttiv.

Il-Kunsillier Dr. Joseph Attard staqsa dwar min huwa responsabbli mill-haddiema tal-*Community Work Scheme* li huma assenjati mal-Kunsill. Is-Sindku Joe Cordina wieġeb li b'effett mill-1 ta' Marzu 2016, dawn il-haddiema, li qabel kienu fuq skema tal-ETC, ġew impjegati fuq bażi *full time* mal-Community Workers Foundation u li f'Għawdex jaqgħu taht is-supervizzjoni tas-Sur Victor Scerri.

Il-Kunsillier Dr. Kevin Cutajar staqsa dwar jekk kienx hemm żvilupp fuq it-talba tagħna biex niltaqgħu mal-Onorevoli Ministru Leo Brincat rigward il-proġett ta' rijabilitazzjoni tal-Qortin. Is-Sindku Joe Cordina wieġeb li hu iltaqa' mal-Ministru Leo Brincat rigward dan il-proġett u hu jinsab infurmat li sal-lum ma hemm l-ebda deċiżjoni definittiva min-naħa tal-Gvern Ċentrali rigward il-proġett. Is-Sindku wieġeb li l-Ministeru tal-Iżvilupp Sostenibbli, Ambjent u Tibdil fil-Klima għandu jiftaħ proċess ta' konsultazzjoni mal-pubbliku ġenerali biex jisma' l-opinjoni ta' kulhadd dwar kif l-aħjar għandu jintuza dan il-post fil-futur.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamel il-Kunsill Malti għall-Volontarjat biex ikun jista' jlaqqa' l-għaqdiet soċjali li għandna fil-lokalita'. Is-Sindku Joe Cordina wieġeb li aħna infurmajniehom li bħala post jistgħu jużaw iċ-Ċirklu taż-Żgħażaġh bi qbil mal-Arcipriet.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lill-Ministeru għal Ghawdex biex tiġi asfaltata Triq il-Kumittiva. Is-Sindku Joe Cordina wieġeb li għadna qed nistennew risposta min-naħa tal-Ministeru.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba tas-Sinjura Catherine Grech ta' Triq it-Tiġrija biex jitwaħħlu *reflective lights* mal-bankina tar-residenza 'Ta' Ġamri' fl-istess triq. Is-Sindku Joe Cordina wieġeb li ser inġibu l-approvazzjoni ta' sid ir-residenza qabel ma ssir l-installazzjoni ta' dawn ir-reflectors.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, il-monument tal-Assedju fi Pjazza l-Vitorja, l-organizzazzjoni tal-attivitajiet ta' Jum ix-Xagħra, l-organizzazzjoni tal-festival tat-tin u prodotti tipiċi Maltin, hruġ ta' espressjoni ta' interess għar-riċiklaġġ tal-iskart fil-lokalita' u materji oħra

1. Is-Sindku Joe Cordina informa lill-Kunsill li l-ewwel fazi tax-xogħol ta' asfaltar ta' Vjal it-Tmienja ta' Settembru hija konkluża.

Rigward ix-xogħol ta' asfaltar ta' Pjazza l-Vitorja, is-Sindku Joe Cordina informa lill-Kunsill li, minn informazzjoni li għandu, ix-xogħol huwa skedat li jibda fl-ewwel ġimgħa ta' April u ser idum madwar xahar. Is-Sindku qal li għalkemm dan ix-xogħol ser isir mill-Ministeru għal Ghawdex, il-Kunsill Lokali ser jagħmel dak kollu possibbli biex nassiguraw xogħol tal-aqwa livell li jixraq lill-pjazza ewlenija tax-Xagħra.

Fuq proposta tal-Viċi Sindku Aaron Agius, il-Kunsill qabel li għandna nibagħtu ittra lis-sidien tan-negozji tal-pjazza biex ninfurmawhom li f'każ li jkun jixtiequ jagħmlu xogħlijiet quddiem in-negozju rispettiv tagħhom wara li jiġi finalizzat ix-xogħol ta' asfaltar tal-pjazza, dawn għandhom jieħdu l-permess tal-Kunsill.

2. Is-Sindku Joe Cordina ippreżenta lill-Kunsill kopja tad-disinn tal-monument li jfakkar l-Assedji ta' Malta, liema monument huwa xogħol tal-artist Chris Ebejer u li ser jiġi iffinanzjat mill-Ministeru għal Għawdex. Is-Sindku qal li l-Ministeru għal Għawdex qed jipproponi li dan il-monument jitpoġġa fi Pjazza l-Vitorja f'sit identifikat.

Wara diskussjoni, il-Kunsill qabel li għandu jagħti *n-no objection* tiegħu biex dan il-monument ikun jista' jsir f'dan is-sit. Din *in-no objection* qed tingħata wkoll wara li ġie konsultat l-Arcipriet tal-Parroċċa, Mons. Carmelo Refalo, u bil-kundizzjoni li jingabu l-permessi neċessarji min-naħa tal-awtoritajiet kompetenti biex ikun jista' jsir dan il-monument.

3. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-attivitajiet ta' Jum ix-Xagħra skont il-programm li ġie approvat fil-laqgħa preċedenti tal-Kunsill.

B'rabta ma' dawn l-attivitajiet, is-Sindku qal li sad-data tal-gheluq tas-sottomissjonijiet tan-nominazzjonijiet għall-ġhoti tal-unur 'Ġieħ ix-Xagħra 2016', kien hemm seba' persuni li ġew nominati mill-pubbliku. Dawn huma s-Sinjura Josephine Azzopardi, is-Sur Joe Attard Tabone, is-Surmast Mro. Nazzareno Refalo, l-Arcipriet Emeritus Mons. Ewkaristiku Sultana (dan diġa' irċieva dan il-premju fis-sena 2004), il-Prim Imħallef Emeritus il-Professor J.J. Cremona u l-W.R. Dun Anton Refalo Rapa, Rettur tal-Knisja ta' Ġesu' Nazzarenu.

Wara diskussjoni, il-Kunsill qabel unanimament li din is-sena, il-premju 'Ġieħ ix-Xagħra' għandu jingħata lill-Prim Imħallef Emeritus il-Professor J.J. Cremona. F'każ li dan ma jaċċettax, it-tieni preferenza għandha tingħata lis-Sur Joe Attard Tabone filwaqt li t-tielet preferenza tingħata lil Dun Anton Refalo Rapa.

4. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 9 u l-Ħadd 10 ta' Lulju 2016. Is-Sindku wieġeb li wara li saret it-tieni laqgħa tas-sotto-kumitat tal-ġemellaġġi, matul il-ġimgħa li għaddiet intbagħtu l-ittri lil diversi Ministeri u entitajiet bil-għan li nakkwistaw għajjnuna finanzjarja addizzjonali għal din l-attività'.

Is-Sindku qal li fil-jiem li għaddew irċivejna korrispondenza mill-Kunsill ta' Mergo fl-Italja fejn dawn qed jistednuna sabiex nattendu għal skambju kulturali li ser isir incidentalment fl-istess dati li fihom ser jiġi organizzat il-festival tagħna. Is-Sindku propona u l-Kunsill qabel li għandna nikkuntattjaw lir-rappreżentanti tal-Kunsill ta'

Mergo sabiex naraw il-possibilita' li l-attivitá tagħhom tiġi posposta bi ftit granet. F'każ li dan ma jirnexxi, il-Kunsill qabel li għandna noħorġu sejha għal dawk iż-żgħażaġħ Xagħrin li jixtiequ jipparteċipaw f'dan l-iskambju. Din il-materja ser tiġi diskussa wkoll fit-tielet laqgħa tas-sotto-kumitat tal-ġemellaġġi li hija skedata li ssir nhar l-Erbgħa 30 ta' Marzu.

5. Is-Sindku Joe Cordina informa lill-Kunsill li l-ftehim li għandna mal-kumpanija Greenpak għall-ġbir tal-iskart separat fil-lokalita' tagħna jiskadi fis-26 ta' April li ġej. Fid-dawl ta' dan, is-Sindku propona u l-Kunsill qabel li għandna noħorġu espressjoni ta' interess bil-miktub liż-żewġ operaturi (Greenpak u Greemt) biex nirċievu l-proposti tagħhom halli tkun tista' tittiehed deċiżjoni fil-laqgħa li jmiss.

Materji ohra:

6. Is-Sindku Joe Cordina informa lill-Kunsill li wasal iż-żmien li jiġu mġedda l-hinjiet tal-ftuħ tal-librerija pubblika 'Patri Ġiġi Camilleri SJ'. Dan bil-għan li aktar residenti jibdeu jagħmlu użu mis-servizzi li l-Kunsill joffri minn dan il-post. Is-Segretarju Eżekuttiv Ivan Attard innota li fil-ġimgħat li għaddew sar xogħol ta' titjib fil-librerija u dan bil-għan li noffru servizz aktar effiċjenti u ta' kwalita'. Il-Viċi Sindku Aaron Agius u l-Kunsillier Dr. Joseph Attard proponew li l-librerija għandha tibda tiftaħ ukoll nhar ta' Sibt filgħodu. Fid-dawl ta' dan, is-Sindku propona u l-Kunsill qabel li għandna nitkellmu mal-*Assistant Principal* Josephine Sultana biex naraw kif tista' tinhadem din is-sistema, anke billi nużaw is-servizzi tal-ħaddiema li huma assenjati magħna.

Qari tal-Korrispondenza:

1. Ittra iffirmata minn numru ta' diletanti taż-żwiemel mil-lokalita' tagħna li fiha qed jitolbu lill-Kunsill Lokali tax-Xagħra sabiex jikkollaboraw mal-*Gozo Horse Racing Association* fl-organizzazzjoni tal-*heats* taż-żwiemel li ser isiru bejn it-28 ta' Frar u t-13 ta' Marzu 2016. Il-Kunsill qabel li għandu jkollabora fl-organizzazzjoni ta' din l-attivitá bi spiża li ma teċċedix is-somma ta' € 200.
2. E-mail mingħand George Borg, *operations manager* tal-kumpanija Catermax, li fiha qed jitlob in-*no objection* tal-Kunsill sabiex ikun jista' jorganizza *standing lunch* fil-bajja tar-Ramla l-Hamra nhar il-Ġimgħa 3 ta' Ġunju 2016 bejn nofsinhar u l-4pm. Il-Kunsill aċċetta din it-talba bil-kundizzjoni li tinzamm l-indafa.

3. E-mail mingħand il-KIP Ghawdex Limited li fiha din il-kumpanija qed tinforma lill-Kunsill li, b'rispett lejn Jum il-Ġimgħa l-Kbira, l-iskart ser jingabar nhar il-Ħamis 24 ta' Marzu minflok il-Ġimgħa. Ir-residenti diġa' ġew infurmati b'dan l-arranġament.
4. E-mail mid-Dipartiment tal-Gvern Lokali li fiha d-Dipartiment qed jikkjarifika li f'każijiet fejn trid tinhareġ espressjoni ta' interess għall-ġbir tal-iskart riċiklat fil-lokalitajiet, dan għandu jsir bil-miktub billi tintbagħat espressjoni ta' interess liż-żewġ operaturi. Din il-materja diġa' ġiet diskussa aktar kmieni matul din il-laqgħa.
5. Ittra mingħand Loraine Borg, *Group Scout Leader* tax-Xagħra Scouts Group, li fiha qed titlob lill-Kunsill sabiex it-trejqa li hemm maġenb il-kwartieri ġenerali ta' dan il-grupp tingħata l-isem ta' 'Sqaq l-Iscoots', 'Daħħlet l-Iscoots' jew 'Scouts Lane'. Is-Sindku propona u l-Kunsill qabel li għandna nirreferu din it-talba lill-Kumitat Tismija tat-Toroq għall-approvazzjoni tiegħu.
6. E-mail mill-MEUSAC li fiha qed jistiednu rappreżentanza mill-Kunsill sabiex tattendi għal *information market* dwar il-fondi Ewropej li sar nhar l-Erbgħa 9 ta' Marzu 2016 bejn is-2pm u l-4.30pm fil-Ministeru għal Ghawdex. Għal din il-laqgħa attenda s-Segretarju Eżekuttiv Ivan Attard.
7. E-mail mingħand Alexandra Galea, *PR & communications officer* tal-kumpanija Wasteserv, li fiha qed tistieden lis-Sindku u lis-Segretarju Eżekuttiv sabiex jattendi għall-attività 'Malta Waste Reduction Awards' li ser issir nhar il-Ħamis 17 ta' Marzu fit-7.45pm f'Dar il-Mediterran għall-Konferenzi. Ser jiġi provdut trasport għall-partecipanti Ghawdxin. Għal din iċ-ċerimonja ser jattendi l-Kunsillier Dr. Joseph Attard.
8. E-mail mingħand Melvin Gatt mill-kumpanija Wasteserv li fiha qed jinforma lill-Kunsill li, b'effett mit-Tnejn 29 ta' Frar 2016, l-iskart irid jibda jiġi depożitat f'Tal-Kus Transfer Station, ix-Xewkija. Il-Kunsill innota l-kontenut.
9. E-mail mingħand Jesmond Xerri li fiha qed jitlob in-*no objection* tal-Kunsill Lokali tax-Xagħra sabiex ikun jista' jorganizza s-*summer opening festival* fuq art privata fil-limiti tal-bajja tar-Ramla l-Ħamra nhar is-Sibt 18 u l-Ħadd 19 ta' Ġunju 2016. Il-Kunsill aċċetta din it-talba bil-kundizzjoni li l-applikant iġib il-permessi kollha neċessarji mingħand l-awtoritajiet kompetenti u li tinżamm l-indafa.
10. E-mail mingħand il-Perit Emmanuel Vella għan-nom tas-Sinjura Rita Theuma ta' 'The Cottage', Triq Grunju, Nadur Ghawdex, li fiha qed tintalab in-*no objection* tal-

Kunsill sabiex is-Sinjura Theuma tkun tista' tapplika mal-Awtorita' Maltija għat-Turiżmu sabiex tpoġġi imwejjed u sigġijiet f'area identifikata quddiem il-*Coronation Snack Bar*, 75, Pjazza tal-Vitorja, Xagħra. Il-Kunsill aċċetta din it-talba bil-kundizzjoni li l-applikanta iġġib il-permessi kollha neċessarji mingħand l-awtoritajiet kompetenti.

11. E-mail minn Dar Ġużeppa Debono li fiha qed issir stedina lis-Sindku, Viċi Sindku, Kunsilliera, Segretarju Eżekuttiv u staff fl-uffiċċju tal-Kunsill sabiex jattendu għall-konferenza bit-tema 'Il-volontarjat u s-servizzi soċjali' li ser issir nhar is-Sibt 19 ta' Marzu bejn id-9.30am u nofsinhar. Ser jieħdu sehem esperti f'dan il-qasam. Il-Kunsill innota l-kontenut.
12. Ittra mingħand Carmel Formosa ta' 'La Petra', Triq Bullara, Xagħra Għawdex li fiha qed jitlob lill-Kunsill Lokali sabiex il-Kunsill joġġezzjona mal-Awtorita' Maltija għall-Ambjent u l-Ippjanar (MEPA) għas-sanzjonar ta' razzett fi Triq Bullara li bħalissa qed jiġi operat b'mod illegali u hemm *enforcement notice* bin-numri EPC/00167/15. Kwalukwe oġġezzjoni trid tasal lill-MEPA sad-29 ta' Marzu 2016. Wara diskussjoni, il-Kunsill qabel li għandna nirreferu lis-Sur Formosa għand l-awtoritajiet kompetenti li f'dan il-każ huma l-Pulizija u d-Dipartiment tas-Saħħa Pubblika (is-Sanita').
13. E-mail mid-Dipartiment tal-Gvern Lokali li fiha qed jistieden rappreżentanza mill-Kunsilli Lokali sabiex tattendi għal *networking* u *partner search event* tal-Programm Interreg tal-Unjoni Ewropea li ser isir fit-22 u 23 ta' Marzu 2016. Il-Kunsill innota l-kontenut.
14. E-mail mid-Dipartiment tal-Gvern Lokali li fiha qed jistieden rappreżentanza mill-Kunsilli Lokali sabiex tattendi għat-tnedija tal-programm Urbact tal-Unjoni Ewropea li ser issir fi Brussell nhar l-Erbgħa 23 ta' Marzu 2016. Il-Kunsill innota l-kontenut.
15. Ċirkulari mill-Assoċjazzjoni tal-Kunsilli Lokali li fiha qed thegġeg lill-Kunsilli Lokali sabiex, f'dawk l-attivitajiet organizzati mill-Kunsill li fihom ikun hemm il-htieġa ta' servizz mużikali, l-għaqdiet mużikali tal-lokal (il-baned) għandhom jingħataw prijorita'. Il-Kunsill innota l-kontenut.
16. E-mail mingħand Josef Mizzi, il-kuntrattur ta-CCTV cameras li ġew installati hdejn il-*bring-in-sites* ta' Triq it-Tafla u Triq Ghajn Damma, li fiha qed jinforma lill-Kunsill bi spejjeż addizzjonali involuti f'każ li l-*footage* tagħhom ikun irid jiġi sorveljat mill-

uffiċċju tal-Kunsill. Is-Sindku propona u l-Kunsill qabel li għandna nikkummissjonaw rapport indipendenti minghand enginier biex naraw l-aħjar mod li nistgħu nipproċedu.

17. E-mail minghand Mark Sansone, location manager tal-kumpanija ‘Small Island Films’, li fiha qed jitlob in-*no objection* tal-Kunsill Lokali tax-Xagħra sabiex jittieħdu numru ta’ ritratti tal-bajja tar-Ramla l-Hamra nhar it-Tlieta 22 ta’ Marzu 2016. Il-Kunsill aċċetta din it-talba.
18. E-mail minghand Pauliana Lonroth, koordinatriċi tal-*European Cities Against Drugs*, li fiha qed tistieden rappreżentanza mill-Kunsill sabiex tattendi għal *study visit* li ser issir f’Norway fit-2 ta’ Ġunju li ġej. Il-Kunsill innota l-kontenut.
19. E-mail minghand Mario Agius għan-nom tax-*Xagħra Scouts Group* li fiha qed jitlob il-kollaborazzjoni tal-Kunsill fl-organizzazzjoni tal-inawgurazzjoni uffiċjali tal-kwartieri tax-Xagħra Scouts Group li ser issir nhar il-Ħadd 1 ta’ Mejju 2016. Dan il-grupp qed jitlob lill-Kunsill Lokali sabiex iħallas l-ispejjeż tat-trasport tal-banda tal-iscouts ta’ H’Attard li ser tiegħu sehem f’din iċ-ċerimonja, liema spejjeż jammontaw għas-somma ta’ € 190. Il-Kunsill aċċetta din it-talba.
20. E-mail minghand George Refalo, Segretarju Eżekuttiv tar-Regjun Ghawdex, li fiha qed jistieden lis-Sindku jew rappreżentant tiegħu sabiex jattendi għal laqgħa mal-*manager* tal-kumpanija taljana Rodeco f’Malta li fiha l-Kunsilli ser jiġu infurmati bix-xogħol ta’ asfaltar li din il-kumpanija tixtieq tintroduċi f’Ghawdex. Din il-laqgħa ser issir nhar il-Ħamis 17 ta’ Marzu fis-6.30pm fis-sala tal-Kunsill Lokali ta’ Ghajnsielem. Is-Sindku Joe Cordina propona u l-Kunsill qabel li għandna ngħidu lill-Perit Edward Scerri biex naraw jistax imur għal din il-laqgħa.
21. Ċirkulari mis-Sur Clive Tonna, Direttur tas-Saħħa Ambjentali, b’numru ta’ direttivi u struzzjonijiet dwar il-kontroll tal-virus *zika*. Il-Kunsill innota l-kontenut.
22. E-mail minghand Victoria Martha Pace, koordinatriċi tal-Fondazzjoni Valletta 2018 f’Ghawdex, li fiha qed tistieden rappreżentant tal-Kunsill sabiex jattendi għal laqgħa ta’ informazzjoni dwar l-attività ‘Pageant of the Seas – Tellieqa Ġennata’, liema attività ser issir fil-Port il-Kbir. Din il-laqgħa ser issir nhar il-Ħamis 17 ta’ Marzu 2016 fl-uffiċċju tar-Regjun Ghawdex. Il-Kunsill innota l-kontenut.
23. E-mail minghand Yoanne Muscat, rappreżentanta tas-Segretarjat tal-Bord tal-MEPA, li fiha qed tinforma lill-Kunsill li nhar il-Ħamis 17 ta’ Marzu ser ikun hemm is-smiegħ tal-*planning control application* PC 0040/13 li trid tistabbilixxi *z-zoning, building*

heights u *alignment* tat-toroq u bini f'sit fi Triq il-Knisja. Ghal din is-seduta ser jattendi l-Perit Edward Scerri ghan-nom tal-Kunsill.

24. Ċirkulari maħruġ mill-Assoċjazzjoni tal-Kunsilli Lokali bi proposta għal ftehim ta' gemellagg ma' Isani li huwa wiehed mill-eqdem reġjuni li jinsab fil-belt kapitali tal-Georgia, Tbilisi. Il-Kunsill innota l-kontenut.
25. E-mail mid-Dipartiment tal-Gvern Lokali li fiha d-Dipartiment qed jawtorizza lill-Kunsilli Lokali sabiex nhar is-Sibt 26 ta' Marzu 2016, Sibt il-Ghid, l-uffiċini amministrattivi jinżammu magħluqin. Ser niehdu hsieb ninfurmaw lir-residenti tagħna b'dan l-arrangament.
26. E-mail minghand Savior Spiteri, President tal-Big Friends Guggen Musik Malta, li fiha qed iressaq proposta lill-Kunsill Lokali biex nhar is-Sibt 23 ta' April, il-Kunsill jorganizza attivita' fit-toroq fl-okkażjoni tal-festival tan-nar 2016 li ser isir fil-lokalita' tagħna. Is-Sur Spiteri qed jitlob lill-Kunsill jikkollabora magħhom fl-organizzazzjoni ta' din l-attivita' billi jhallas l-ispejjeż marbutin mal-kuncerti preparatorji, trasport, biljetti tal-vapur, drinks u snacks għall-mużiċisti, liema spejjeż jammontaw għas-somma ta' € 2200. Minhabba l-limitazzjonijiet finanzjarji li għandu l-Kunsill, gie deċiż li ma naċċettawx din it-talba.
27. Ittra minghand Dione Lautier u Mark Borg, rappreżentanti ta' 'The Grapes Wine Bar', li fiha qed jitolbu *n-no objection* tal-Kunsill sabiex ikunu jistgħu jorganizzaw edizzjoni oħra tas-*Summer Festival* fil-bajja tar-Ramla bejn il-Ġimgħa 12 u l-Ħadd 14 ta' Awwissu 2016. Il-Kunsill aċċetta din it-talba bil-kundizzjoni li l-applikanti jgħibu l-permessi kollha neċessarji minghand l-awtoritajiet kompetenti u li tinzamm l-indafa.
28. E-mail minghand Shawn Sultana, membru fil-kumitat tax-*Xagħra United Football Club*, li fiha qed jinforma lill-Kunsill li l-attivita' Clean Up the World organizzata mill-istess klabb ser tinzamm nhar l-Erbgħa 23 ta' Marzu fl-4.00pm. L-attivita' ser tkun tikkonsisti f'mixja lejn il-wied tar-Ramla segwita minn numru ta' attivitajiet fl-istess bajja. Is-Sindku propona u l-Kunsill qabel li għandu jikkollabora mal-kumitat tax-*Xagħra United Football Club* fl-organizzazzjoni ta' din l-attivita' bi spiza li ma teċċedix is-somma ta' € 500.
29. Ittra minghand il-Kumitat Organizzattiv tal-Maratona Annwali ta' Għawdex li fiha dan il-Kumitat qed jitlob il-kollaborazzjoni tal-Kunsill fl-organizzazzjoni ta' din l-attivita' li ser issir nhar il-Ħadd 24 ta' April 2016. Il-Kunsill qabel li għandu jikkollabora mal-

Kumitat tal-Maratona Annwali ta' Ghawdex fl-organizazzjoni ta' din l-attivita' bi spiza li ma teccedix is-somma ta' € 800.

Ilmenti mir-residenti:

1. Talba minghand Loreto Portelli ta' 14, Triq Masri, sabiex isiru sinjali li jipprojbixxu l-ipparkjar façcata tar-residenza tiegħu peress li t-triq hija dejqa u mhux qed ikun possibbli għalih li johroġ mill-garaxx meta jkun hemm il-karozzi ipparkjati n-naħa l-oħra tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
2. Talba minghand Pawlu Spiteri ta' 'Warda Mistika', Triq il-Knisja, sabiex isir xogħol ta' siment quddiem il-garaxx tiegħu fl-istess triq. Il-Kunsill qabel li dan ix-xogħol għandu jsir.
3. Talba minghand Pawlu Spiteri ta' 'Warda Mistika', Triq il-Knisja, sabiex isiru 1.5m sinjali li jipprojbixxu l-ipparkjar maż-żewġ naħat tal-garaxx li għandu fl-istess triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
4. Talba minghand is-Sindku Joe Cordina sabiex jitwawhlu *dog litter bins* f'diversi partijiet madwar ix-Xaghra. Il-Kunsill qabel li dan ix-xogħol għandu jsir.
5. Talba minghand il-Viçi Sindku Aaron Agius sabiex ir-residenti jinghataw informazzjoni dwar is-sistema l-gdida tas-separazzjoni tal-iskart li bdiet tithaddem mill-Wasteserv. Il-Kunsill qabel li għandna ninkludi din l-informazzjoni fil-flyer 'Mix-Xaghra B'Interest Għalik' li jitqassam mal-bullettin tal-parroçca.
6. Talba minghand il-Kan. Dun Ġuzepp Cini sabiex isir *traffic management plan* f'salib it-toroq bejn Triq it-Tigrija, Triq Ġnien Xibla u Triq Marsalforn. Is-Sindku Joe Cordina propona u l-Kunsill qabel li għandna ninkarigaw lill-Perit Edward Scerri biex jippreżenta pjanta għall-approvazzjoni ta' Transport Malta.
7. Talba minghand is-Sindku Joe Cordina sabiex tinghata f'it torba fi Triq Ta' Kaççaturi. Il-Kunsill qabel li dan ix-xogħol għandu jsir.
8. Talba minghand Maria Mercieca ta' 'Saint Joseph', Triq tas-Sruġ, sabiex titrangà l-bankina quddiem ir-residenza tagħha. Il-Kunsill qabel li dan ix-xogħol għandu jsir.
9. Talba minghand il-Viçi Sindku Aaron Agius sabiex jitwawhlu tabelli fi Pjazza l-Vitorja li juru d-direzzjoni lejn l-Għar ta' Xerri. Il-Kunsill qabel li dawn it-tabelli, li

kienu inqalghu qabel sar ix-xoghol tal-pavimentar tal-pjazza, għandhom jergħu jitwahhlu.

10. Talba mingħand il-Viċi Sindku Aaron Agius sabiex jitranga l-ħajt tal-kantun fi Triq it-Tafla fejn kien sar incident xi xhur ilu peress li qieghed imwaqqa'. Il-Kunsill qabel li dan ix-xogħol għandu jsir.
11. Talba mingħand Jane Vella ta' 74, Triq Parisot sabiex titranga t-triq bil-*hot asphalt* quddiem ir-residenza tagħha peress li qed iżomm ħafna ilma. Il-Kunsill qabel li dan ix-xogħol għandu jsir.
12. Talba mingħand Rita Sultana ta' 'White Rose', Triq Ta' Vestru, sabiex tiġi installata bozza ġdida fi sqaq li jmiss ma' Triq it-Tiġrija. Dan peress li qed ikun hemm ħafna dlam u ser jidhlu joqogħdu xi residenti ġodda. Il-Kunsill qabel li din it-talba għandha tiġi inkluża mal-lista ta' talbiet pendenti li għandna għal bozoz ġodda fil-lokalita'.
13. Talba mingħand Tarcisio Mercieca ta' 'Mare View', Triq it-Tiġrija f'isem ir-residenti sabiex tiġi installata bozza ġdida f'din it-triq minħabba li qed ikun hemm ħafna dlam f'dawn l-inħawi. Il-Kunsill qabel li din it-talba għandha tiġi inkluża mal-lista ta' talbiet pendenti li għandna għal bozoz ġodda fil-lokalita'.
14. Talba mingħand Salvu Bartolo ta' 60, Triq Ta' Ġorf, għan-nom ta' diversi residenti sabiex Triq Ta' Ġorf tiġi *one way* 'il fuq minħabba l-ammont kbir ta' traffiku li jgħaddi minnha. Wara diskussjoni, il-Kunsill qabel li għandna ngħidu lis-Sur Bartolo sabiex jiġbor petizzjoni mingħand ir-residenti biex tiġi diskussa f'laqgħa oħra tal-Kunsill.
15. Talba mingħand Carmela Bartolo ta' 'San Mark', Triq Marija Bambina, sabiex isir 1.5m *keep clear* quddiem ir-residenza tagħha. Il-Kunsill ma aċċettax din it-talba u ser jitlob lis-Sinjura Bartolo biex tikkunsidra tibdel it-talba għal *reserved parking bay for disabled* quddiem ir-residenza tagħha.
16. Suggeriment mingħand Manolita Farrugia ta' 'Mayflower', Vjal it-Tmienja ta' Settembru, sabiex issir plakka b'informazzjoni dwar il-persuni li ġew mogħtija l-unur 'Ġieħ ix-Xagħra' mill-Kunsill. Il-Kunsill qabel li din il-proposta għandha tiġi diskussa aktar 'il quddiem.
17. Talba mingħand Ino Attard ta' NB, Triq il-Knisja, sabiex titranga l-bankina quddiem ir-residenza tiegħu. Il-Kunsill qabel li dan ix-xogħol għandu jsir.

18. Talba minghand Nazzarena Saliba ta' 49, Triq Marsalforn, sabiex jitranga quddiem ir-residenza tagħha peress li qed iżomm hafna ilma. Il-Kunsill qabel li dan ix-xogħol għandu jsir.
19. Talba minghand il-Kunsillier Dr. Joseph Attard sabiex jerġgħu jitwaħħlu erba' tabelli tan-*no parking* fi Triq il-Knisja, liema tabelli kienu nqalgħu xi snin ilu. Il-Kunsill qabel li dan ix-xogħol għandu jsir.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqqgħa li jmiss għandha ssir nhar it-Tnejn 18 ta' April 2016 fil-5.30pm b'agenda li tkun komunikata aktar 'il quddiem.

Il-laqqgħa spiċċat fit-7.45pm.

Joe Cordina
Sindku

Ivan Attard
Segretarju Eżekuttiv